



2020: ጉራማይላ

ሱርቮይላንስ ሲርኩላር ንደቀባት፡ ዲሰምበር 24፡ 2019

ሱርቮይላንስ ንድገት ደቀባት
ሃይለ መንገሻ ዑቕብ

ክቡራን ደቀባት፡ 2020፡ ገዓት ሓምሊ ውጻእ፡ ገዓት ጠስሚ እቶ፡ ገዓት ኢሳያስ ውጻእ፡ ገዓት ኤርትራያውያን እቶ፡ ቢሊ ናይ መወዳእታ ዓመት ምንዮተይ ይገልጸልኩም።

ሎም ቅነ ኣብ ቶጎሩባ ዳት ኦርግ፡ ብስም “ኣብርሃም ብርሃን” ዝተመጠቐ ብሊትዚክራዊ ናይ ኣውድዮታት ፈነወታት ክዕዘብ ቀንዮ። “ኣብርሃም ብርሃን”፡ ካብ ኖቨምበር 30 ክሳብ ዲሰምበር 22፡ ኣብ ውሽጢ 23 መዓልታት፡ ብድምር 20 ኣውድዮታት ኣብ ቶጎሩባ ጠቕጢቕዎን ይርከብ።

“ኣብርሃም ብርሃን”፡ ሃንደበት ሸሾ ኣውድዮታት ብምፍናው፡ ነቶም ብዓቕሞም ሒሹ ዝብሉ ህርኩታት ኣበርክትቲ ከምኒ

ክቡር ፍስሃ ናይር፡ ክቡር ዶር ገብረመስቀል ገብረማርያምን ካልኣትን ፎጋ ኣውጺእዎም እንተበልኩ፡ ምግናን ኣይኮነን።

1. ህላወ ናይ ከምዚኣም ዓይነት፡ ኣዚዮም ጸዕቂ ዝመልኦም ኣውድዮታት፡ ንገዛእ ርእሱ ብወዝቢ ዝርኣ ተርእዮ ዘይኮነስ ብመደብ ዝተተለመ ቅዲ ከም ምጃኑ፡ ናይ ተፈጥሮ ናይ ሱርቮይላንስ ትኹረተይ ሰተት ኣየበሎን።

2. እቶም ኣውዲዮታት፡ ጉራማይላ ትሕዝቶታት ዝመልኦም፡ “ነደይ ኣወጣሽ ከምዚላ ተወኪሶይን ኔረ . . . ደሓር ባር እንቁጣጣሽ’ያ ኔራ ስማ . . . ጀብሃዶ . . . ሻዕቢያዶ ወዘተረፈ”፡ እናሻዕ ዘይተጸጸዩ ፖለቲካ፡ ካልእሻዕ ሕክያ ናይ ባህሊ ሕውስ’ውስ’ውስ ዝመልኦም ዘረባታት ኢዮም። ኣብ ውሽጢ’ቲ ጉራማይላ፡ ቅሩብ ንኢሳያስ ኣፈወርቂ ዝሃርም፡ ምልስ ኢሉ ንወያነ ዝወቅዕ ጥወይ ኢሉ ንኣብይ ኣህመድ ዘነኣእስ፡ ንጽሩነት-ኣልቦ ርእይቶታት ንኣድሕዶም ክረጸጸሙ ይዕዘብ።

3. “ኣብርሃም ብርሃን” ነቲ ብኢሳያስ ኣፈወርቂ፡ ኣብ ልዕሊ ወተሃደራዊ ሓላፊ ሰወእ ኢብራሂም ዓፋ ዝተፈጸመ ናይ ቅትለት ገበን፡ ኣሉታ ብምሃብ ንኢሳያስ ገበኑ ክኸዋውለሉ ህርድግ ዝብል መልእኽቲ ከቐርበልና፡ ዝጽዕት ሰብ ኮይኑ ተግዚቦዮ ኣለኹ።

4. “ኣብርሃም ብርሃን”፡ ጉጅለ ባህሊ ኤርትራ ኣብ ኢትዮጵያ ዝወረዶም ፍሽለታትን ሕፍረትን፡ ጠንቁ ብኣዎንታ ኣማኻኒዩ፡ ነቲ ፍሽለታት ከመላኻዎሎም ኣበርቲዑ ይጽዕር።

ጠንቂ ናይቲ ዝወረደ ባህላዊ ፍሻለት ናይ ጉጅለ ባህሊ ኤርትራ፡ ፓዮላ ዝኸፍለሎም ብምስኣኖም ኢዩ፡ ቢሉ ይካታዕ። ፓዮላ (Payola)፡ ሲዲትታት ወይ ሙዚቃዊ ምርኢታት ብክብ ዝበለ ደረጃ ዓማዊል ንኸግብት፡ ንጸለውቲ ኣካላት ብላዕ ምሃብ ማለትዮ። መጎተ-ኣብርሃም ዘስደምምዮ።



ዶ. ኣባዲ ገብረ መዝገብ፡ ትግራዊይ ስነ ጥበበኛ።

5. ተሪር ቆርበት “ኣ. ብ.”፡ ኣብ ዲሰምበር 22፡ ኣብ ቅርፅት ኤርትራዊ ቶጎሩባ ወጺኡ፡ “ቃል-ምልልስ ምስ ዶ. ኣባዲ ገብረ” ከምኡ ድማኒ “ቃል-ምልልስ ምስ ዶ. ኣረጋዊ በርሀ” ዝብሉ ጽምዲ ኣውዲዮታት ዘርጊሑ፡ ሕፍር ከይበለ ነጋሪት ትግራይ ክፍንወልና ውዲሉ ኣሎ። ኣቤት ድፍረት!

“ኣብርሃም ብርሃን”፡ በጃኻትኩም ኣብ ገደናታትና መጺኹም ኣይተዐገርግሩና። ንሰኹም፡ እታ ትግራይኩምን ኢትዮጵያኹምን ኣላትኩም። ንሕና ድማኒ ኤርትራና ኣላትና። ንሰኹም ደምበኹም ሓዙልና፡ ንሕና ከኣኒ ደምበና ክንሕዝ ኢና።



አረጋዊ በርሀ ገብረማርያም፡ ናይ ህ.ወ.ሓ.ት. መስራት-ፊተውራሪ ነበር፡ ሕጁ ኮብላሊ ኣብ ስደት። ጦብሎቕሎቓይ ኢሳያስ ኣፈወርቂ፡ ናብ ኮረሻ ወይን ክሰቕሎም ሓኒኑ ዝጽዕረሎም ዘሎ፡ በዓል ተስፋ ትግራዊይ ኢዮም።

ክቡራን ደቀባት ኤርትራውያን፡ ዝኾነ ዝመጸኩም ሓድሽ ጋሻ፡ ዘወርትግ ብጸጥታዊ ስክፍታ ካብ ምቕባል ዓዲ ከይትውዕሉን ሱርቮይላንስኩም ንሓንቲ ካልኢት'ዓ ከይተላሕልሑን፡ እዚ ሱርቮይላንስ ሲርኩላር የመሓላልፈልኩም ኣለኹ። የቐንዩለይ።

እዚ ደከመንት፡ ጸረ-ህግደፍ (Anti-PFDJ) ጽሑፍ ወይ ጸለመ ካብ ምንዛሕ ዝተቐጠበዩ። ደራሲ፡ ኣብ ኤርትራ ህግደፍ (PFDJ) የሎን እንታይ ድኣኒ ሓደን እንኮን ኢሳያስ ኣፈወርቂዮ ዘሎ፡ ቢሎም ይኣምኑ። ህግደፍ (PFDJ) ከም ሃገርን ህዝብን ኤርትራ፡ ግዳይ ፋሺስታዊ ኢሳያስ ኣፈወርቂዮ።

እዚ ደከመንት፡ ንህግሓኤ (EPLF) ወይ ንተጋደልቲ ህግሓኤ (EPLF)፡ “ሽ**” ካብ ምባል ዝተቐጠበዩ።

Surveillance For Deqebat
Haile Menegesha Okbe
Toronto, Canada

416-858 9305
haileokbe@yahoo.com